



**Жалезныя коні  
зноў  
на дарогах**

**СТАР. 3**



**Чыя праўда –  
пешахода  
або міліцыянера?**

**СТАР. 4**



**Пра бацькоў  
не  
забывайцеся!**

**СТАР. 5**

**ЦЫТАТА ДНЯ**



**Ірына КАСЦЕВІЧ, міністр  
працы і сацыяльнай  
абароны:**

*«Рыхтуецца пералік цяжкіх жыццёвых сітуацый, якія будуць служыць падставай для выключэння з базы працаздольных грамадзян, якія не занятыя ў эканоміцы. У маі прадстаўнікі Мініпрацы і сацабароны плануюць выехаць ва ўсе рэгіёны, правесці семінары, сустрэцца з прадстаўнікамі камісій па садзейнічанні занятасці, якія пачалі дзейнічаць з мінулага года. Трэба будзе напрацаваць пакет прапаноў з іх боку. Думаю, што ў маі-чэрвені мы ўжо паспрабуем нейкае ядро сфарміраваць. Перш чым пашыраць спіс пераліку паслуг, якія незанятым у эканоміцы працаздольным грамадзянам прыйдзецца аплачваць у поўным аб'ёме, неабходна паглядзець, як запрацуюць нормы па ЖКГ. Трэба спачатку ўбачыць практыку. Самае галоўнае, каб гэтая сістэма працавала — не дзеля збору грошай праз поўнае накруціць выдаткаў, самае галоўнае — актыўнасць на рынку працы з боку насельніцтва».*



Выдаецца  
з 9 жніўня 1917 г.

# ЗВЯЗДА

Родная газета на роднай мове

2

МАЯ 2018 г.

СЕРАДА

№ 82 (28698)

Б Е Л А Р У С К А Я Г А З Е Т А

## ЗРАБІЦЬ БЕЛАРУСЬ КВІТНЕЮЧЫМ КРАЕМ

**магчыма агульнымі намаганнямі  
і выканальніцкай  
дысцыплінай**

Аб гэтым у мінулую суботу казаў Прэзідэнт Аляксандр Лукашэнка на нарадзе з кіраўнікамі Жыткавіцкага раённага выканаўчага камітэта і прадпрыемстваў раёна. Дарэчы, прычынай наведвання Жыткавіцкага раёна беларускі лідар назваў яго аддаленасць ад сталіцы і абласных цэнтраў, у сувязі з чым падобным мясцінам, як правіла, удзяляецца менш увагі.

**Перамагчы праблемы, не разгубіць поспехі**

Беларускі лідар адзначыў, што за мінулыя гады ў гэтай частцы краіны было шмат зроблена, аднак існуе шэраг сур'ёзных хібаў і забюракратызаванасць асобных пытанняў.

«Глядзіце, каб мы не страцілі тое, што маем. І ўсё гэта зараз залежыць ад нас. Мы можам зрабіць сваю краіну не проста на словах квітнеючай, а квітнеючым краем. Толькі трэба галаву на плячах трымаць, — сказаў Прэзідэнт. — Не будзе дысцыпліны, будзеце шукаць аб'ектыўныя прычыны, работы не атрымаецца.

**СТАР. 2**



Фота БелТА.

## Навіны з водарам кавы



Фота Анастас Кішчэўска.

Першага мая ў сталічных павільёнах і ў крамах сеткі «Белсаюздрук» стартвала акцыя «Кава + Прэса», прымеркаваная да прафесійнага свята — Дня друку. На працягу месяца (з 1 да 31 мая) пакупнікі айчынай перыядыкі будуць атрымліваць гарантаную зніжку ў 30 % на любы від натуральнай свежасваранай кавы, прадстаўленай у кожным з гандлёвых аб'ектаў. Для зручнасці пакупнікоў у прыкасавай зоне павільёнаў устаноўлены дадатковыя стэлажы з вялікім выбарам беларускай прэсы, а ў крамах «Белсаюздрука» акцыйныя прэс-зоны абазначаны рэкламнымі флаерамі. Зніжка даецца па факце пакупкі выдання. Амаль паўсотні сталічных павільёнаў даюць магчымасць далучыцца да гэтай акцыі.

Кацярына ЛУК'ЯНЧЫК — прадавец мінскага газетнага павільёна № 111 «Белсаюздрука» — з кубачкам гарачай кавы чакае першых наведвальнікаў акцыі «Кава + Прэса».

**Прыёмная кампанія — 2018**

## ПУНКТЫ РЕГІСТРАЦЫІ НА ЦТ ЧАКАЮЦЬ АБІТУРЫЕНТАЎ

**2 мая ў краіне распачынаецца рэгістрацыя на цэнтралізаванае тэсціраванне, якая будзе доўжыцца да 1 чэрвеня**

Для таго каб запасціся пропускімі на ЦТ, абітурыентам трэба завітаць у любы найбліжэйшы да іх месца жыхарства пункт рэгістрацыі. Такіх пунктаў па ўсёй краіне каля 40. Усе яны падключаны да аўтаматызаванай сістэмы «Агульнарэспубліканскі банк звестак удзельнікаў ЦТ». Сістэма працуе па прынцыпе «аднаго акна»: сама шукае свабодныя пасадчыныя месцы і падказвае рэгістратару, у якіх навучальных установах можна здаць тыя ці іншыя прадметы. Асабліва гэта актуальна для сталіцы.

Аўтаматызаваная сістэма дазваляе падабраць абітурыенту найбольш зручнае для экзамену месца, нават калі той пажадае здаваць цэнтралізаванае тэсціраванне ў іншым горадзе. Пункты рэгістрацыі будуць працаваць па рабочых днях тыдня з 9.00 да 19.00 і па суботах 12 і 26 мая — з 9.00 да 18.00.

**СТАР. 4**



Фота Марыны Бегунковай.

ISSN 1990 - 763X



9 771990 763008